



Marzu 2019 — Hargha 320

Holqa Bejnietna

Parroċċa Sant'Anna, Wied il-Għajn

Maħruġ mill-Kunsill Pastoral i Parrokkjali



Il-Kelma tal-Kappillan

70 Sena Parroċċa

Nhar il-Ġimgħa 15 ta' Marzu 2019, il-Parroċċa tagħna tfakkar is-70 sena minn meta Mons. Arċisqof Mikiel Gonzi ippubblika d-digriet li bih Wied il-Għajn sar parroċċa indipendenti minn Haż-Żabbar.

Il-parroċċa hija d-dar tal-Poplu ta' Alla bil-bibien miftuħa għal kulhadd biex ikunu membri fil-familja ta' Alla li hija l-Knisja. Meta nħarsu lejn l-imgħoddi, fil-Parroċċa tagħna niftakru f'ħafna persuni li ħadmu qatigh għall-ġid ta' Wied il-Għajn.

Fejn sejra din il-parroċċa?

Għall-grazzja t'Alla għandna ħafna persuni li qed jagħtu ħajjithom għall-Knisja fid-diversi oqsma u attivitajiet tal-parroċċa. Għandna nuru l-apprezzament tagħna lill-membri tal-Kummissjonijiet u l-Gruppi fi ħdan il-Parroċċa tagħna għax huma jgħinuha tkun waħda ħajja u li twassal il-messaġġ tal-Kelma ta' Alla b'fidi u konvinzjoni.

Izda ma nistgħux nibqgħu fejn aħna u nikkontentaw ruħna b'dak li qed nagħmlu issa. Quddiem ir-realtà tal-lum irridu noħorġu minn qoxritna u nersqu lejn futna l-bnedmin li ma għandhomx l-istess twemmin, kulur, valuri u principji tagħna sabiex ngħixu flimkien bi mħabba u niskopru dak li jgħaqqadna bejnietna.



Għandna nkunu aħna l-muturi li flimkien imexxu 'l quddiem ix-xewqa ta' Alla għal Wied il-Għajn. Dik li l-parroċċa toħloq sens ta' kreattività, ta' referenza u serħan il-qalb biex twettaq il-missjoni tal-Knisja li tkompli tiffirma dixxipli missjunarji li ma jibzghux ifittxu l-verità li hija Ġesù.

Quddiem is-70 sena mit-twaqqif tal-Parroċċa tagħna l-awgurju huwa li flimkien u b'responsabbiltà nkomplu nimpennaw ruħna biex insaħħu l-familja t'Alla fit-talb u fix-xhieda li nagħtu lil xulxin. Nemmen li dan jista' jsir bl-għajjnuna ta' Sant'Anna li tiegħu ħsieb u tbierek il-poplu ta' Wied il-Għajn fil-mixja tagħna wara Ġesù.

Kunu mberkin
Dun Roderick Camilleri
Kappillan

Lettorat

Jean-Claude Schembri

Seminarista



Waħda mill-aktar affarijiet importanti għall-Knisja hi l-Kelma ta' Alla. Nistgħu ngħidu li f'kull sacrament li aħna nipparteċipaw fih dejjem ikun hemm qari mill-Iskrittura Mqaddsa. Aħna nemmnu li l-Bibbja għet miktuba minn diversi awturi li kienu spirati mill-Ispirtu s-Santu, u allura l-Kelma ta' Alla hija dik li permezz tagħha Hu jrid ikellem lili u lilek fil-ħajja li qed ngħixu illum.

Il-Lettorat huwa pass ieħor importanti fil-mixja lejn is-saċerdozju u li proprju jinvolvi b'mod dirett il-Kelma ta' Alla. Fih, l-Isqof iħeġġeġ lis-seminaristi sabiex jibnu dejjem aktar ħajjithom fuq din il-Kelma, jaraw li jitolbu biha u li jgħixuha ta' kuljum f'ħajjithom. Fuq livell prattiku, il-lezzuri għandhom ukoll id-dmir li jxandru l-Kelma ta' Alla waqt il-Liturġija; iħabirku biex ikabbru lill-oħrajn fil-fidi; jgħinuhom iħejju ruħhom aħjar biex jirċievu s-sagramenti u jxandru l-messaġġ tas-salvazzjoni lil min ma jafx bih.

Nhar l-4 ta' Marzu 2019, waqt Quddiesa ġewwa s-Seminarju, l-Arċisqof ta' Malta Mons. Charles J. Scicluna ser jistitwixxi lili u żewġ seminaristi oħra bħala lezzuri. Filwaqt li nirringrazzjakom ħafna tas-sapport tagħkom tul il-ġranet li nkun fil-parroċċa, nitlobkom ħafna sabiex tkomplu żżommuna fit-talb tagħkom.



**KULLEGĠ SAN TUMAS MORE
SKOLA PRIMARJA M'SKALA
SAN ĠWAKKIN**

Fil-ġranet li għaddew, l-Iskola Primarja M'Skala San Ġwakkinn, fi ħdan il-kulleġġ San Tumas More, laqgħet l-ewwel studenti tagħha. F'din l-iskola qed jattendu ftit iktar minn tliet mitt student fi klassijiet minn Kinder 1 sa Year 5.



Nawguraw il-ħidma t-tajba lis-Sinjura Isabella Cachia, il-Kap tal-iskola, u lit-tim ta' edukaturi u ħaddiema li se jkunu qed jaħdmu għall-ġid tal-istudenti ta' din il-komunità.



Tuition Courses

Primary - Mathematics, Maltese & English

Secondary - Form 1 - 5 / 'O' Level (Mathematics, Physics, English, Maltese, Italian, Biology & Chemistry)

Intermediate/Advanced - Pure Maths, Physics, Maltese, Italian & English.

MCAST - Maths & Physics

We Offer -

- Graduate and Experienced teachers
- Small Groups
- Four tuition centres : Marsaskala, Kalkara, Hamrun & Birkirkara.

TelNos - 21660812 - 21472561 - 99458791

CUTAJAR Funeral Services

69 St. Helen Street Cospicua
Tel: 2182 6277

ALLAN **9949 2001**
9942 3440

IVAN **9942 4599**

Email: mcfunerals@gmail.com



Mulej Ġesù, int taf kollox, int taf li jiena nħobbok.

Żjara frangiskana 2019

31 ta' Marzu - 7 ta' April

Parroċċa Sant'Anna WIED IL-GĦAJN

"Il-Mulej mexxiena f'nofskom" (Tes. S.Fran. 316 v2)



Impenji taż-Żjara Frangiskana fil-Parroċċa — April 2019

1 - 5 April

Fit-8.30am Eżerċizzji għal kulhadd immexxija minn Patri Martin Coleiro ofm.

Il-Ħadd 31	It-Tnejn 1	It-Tlieta 2	L-Erbgħa 3	Il-Ħamis 4	Il-Gimgha 5	Il-Ħadd 7
9:15am Quddies tal-ftuħ taż-Żjara Frangiskana fil-Parroċċa tagħna 6:00pm Quddies u Via Sagra fl-inhaww ta' Bellavista immexxija mill-Patrijiet Frangiskani Minuri	8:15am Tqarbin tal-morda 4:30pm żjajjar fil-familji mill-Patrijiet Frangiskani Minuri <u>fi Triq is-Silla</u> 7:00pm laqgħa mal-Għaqda Mużikali San'Anna, Grupp Armar u Nar	9:00am laqgħa mat-tfal tal-Iskola Primarja San Gwakkin mis-Sorijiet Frangiskani 4:30pm żjajjar fil-familji <u>fi Triq id-Dolmen</u>	10:00am żjara lill-Mother & Baby club fis-Sala Sant'Anna 4:30pm żjajjar fil-familji <u>fi Triq l-Azzell u Triq it-Tiben</u> 5:30pm Centru Katekizmu tal-Munxar 7:00pm laqgħa mal-adolesxenti fil-Villa Apap Bologna	8:15am Tqarbin tal-morda 4:30pm żjajjar fil-familji <u>fi Triq il-Ħut u Triq il-Kavetti</u> 5:30pm Sorijiet Frangiskani fiċ-Centru tal-Katekizmu tal-Munxar.	4:30pm żjajjar fil-familji <u>fi Triq iċ-Ċervjola u Triq il-Bahrija</u> 7:00pm laqgħa għall-ġenituri tat-tfal li jattendu l-Museum Bniet	9:15am Quddies minn Patri Richard S. Grech ofm fi Tmiem taż-Żjara Frangiskana fil-Parroċċa tagħna

"Morru fid-dinja kollha, xandru l-Bxara t-tajba lill-holqien kollu". (Mk 16: 15-18)

Dan hu il-kliem, jew aħjar kmand, li Ġesù ta lill-Appostli qabel it-tluġ tiegħu fis-sema. Dan hu li se nwasslu lilkom ukoll għeżiež parruċċani ta' Marsaskala. Hemm bżonn li il-Kelma ta' Alla titwassal sat-truf kollha tal-art. Aħna ġejjin fostkom u se ngħaddu ġimgha flimkien fejn fiha apparti li se niltaqgħu magħkom, sejin ukoll nagħmlu esperjenza ta' fidi nisranija b'differenza.

Aħna il-patrijiet Frangiskani flimkien mas-sorijiet u lajċi Frangiskani qed inħarsu l-quddiem b'entużjażmu għal din il-ġimgha speċjali. Kif tafu se nkunu qegħdin fiz-żmien qaddis tar-Randan, u għalhekk din l-esperjenza flimkien se tgħinna iżjed nidhlu f'dan l-ispirtu ta' ġabra u riflessjoni. Huwa żmien fejn nippreparaw irwiehna spiritwalment sabiex niċċelebraw it-tifkira tat-tbatija, il-mewt u l-qawmien ta' Sidna Ġesù Kristu. San Frangisk kellu devozzjoni speċjali lejn żmien ir-Randan. Hu riedna nimitawh f'din id-devozzjoni, fl-evangelizzazzjoni u l-għajjnuna lil bnedmin kollha.

Fid-dinja tal-lum jinħass il-bżonn ta' din l-evangelizzazzjoni.

Qegħdin ngħixu f'dinja li aktar ma qed jgħaddi ż-żmien donnha aktar qed tiflew it-tama f'Alla u tinħass ċertu bruda spiritwali. Propju għalhekk din il-ġimgha isservi biex inkunu strumenti żgħar f'idejn Alla u nkunu nistgħu inxandru l-imħabba, il-ħniena u l-maħfra Tiegħu.

Apparti li nwasslu lilkom il-ferħ tal-ħajja nisranija, din il-ġimgha sservi wkoll ta' għajjnuna għalina. Dan għaliex aħna nagħtu ftit, iżda nircievu ħafna wkoll, grazzi għal koperazzjoni li se nsibu mingħandkom. Ċerti li l-entużjażmu u l-ferħ li dejjem sibna fil-parroċċi li s'issa fihom għamilna din iż-żjara Frangiskana, ser insibu wkoll dan kollu fil-parroċċa ta' Marsaskala.

Ejjew naħdmu lkoll flimkien sabiex Sidna Ġesù Kristu jkun aktar magħruf u mxandar bħala dak li Hu, jigiifieri s-Salvatur tagħna. J'Alla din il-ġimgha li se nkunu magħkom tkun ġimgha ta' grazzi kemm għalikom u kemm għalina.

Paċi u Ġid!

Patri Clive Camilleri ofm

Salvatur tagħna, ħenn għalina fil-miżerji tagħna.

3



Mill-Ħajja tal-Parroċċa - Marzu 2019

- 1 Il-Ġimgħa L-Ewwel Ġimgħa tax-Xahar. Wara l-quddiesa tas-6:00pm jkollna l-adorazzjoni quddiem Ġesù Ewkaristija.
- 1-3 **3 ijiem irtir tar-Randan għall-Adulti ġewwa l-Lunzjata r-Rabat, immexxi minn Fr Mario Farrugia SJ.**
- 3 Il-Ħadd **It-8 Ħadd ta' Matul is-Sena.**
- 5 It-Tlieta **Fl-4:30pm tberik tad-djar fi Triq Vittorio Cassar u l-Lay Lay Complex.**
- 6 L-Erbgħa **Ras ir-Randan – Sawm u Astinenza**
Il-quddies fil-Knisja Parrokkjali jkun fis-7.00am, fit-7.45am.
Fil-5.30pm niltaqgħu l-Museum tas-Subien fejn nibdew il-quddiesa b'pellegrinaġġ bix-xbieha tas-salib sal-Knisja Parrokkjali. Mill-Mużew nimxu għal Triq il-Knisja, Triq San Ġwakkin, Pjazza Dun Tarċis, Triq Dun Frans Bianco għall-Knisja.
- 8 Il-Ġimgħa Fl-okkażjoni ta' Ħadd in-Nies, ser issir quddiesa fil-Knisja Parrokkjali fit-8.00pm u wara tibda mixja sas-Santwarju tal-Madonna tal-Grazzja Ħaż-Żabbar. Mal-wasla fis-Santwarju, ssir ċelebrazzjoni Marjana.
- 10 Il-Ħadd **L-1 Ħadd tar-Randan.**
- 11 It-Tnejn Fis-7:00pm jiltaqa' l-Kunsill Pastoral Parrokkjali.
- 14 Il-Ħamis Fis-6.45pm laqgħa għall-ġenituri li wliedhom ser jirċievu l-Ewwel Tqarbina fil-Knisja Parrokkjali.
- 15 Il-Ġimgħa **Fis-6:00pm quddiesa fil-Knisja Parrokkjali li fiha niringrazzjaw lil Alla għas-70 Sena Parroċċa.**
- 17 Il-Ħadd **It-2 Ħadd tar-Randan.**
Fl-10:15am Quddiesa bis-Sagrament tal-Magħmudija.
Fit-3:00pm Afternoon tea u Tombola fis-Sala Sant'Anna sal-5:00pm.
- 19 It-Tlieta Solennità ta' San Ġużepp. Anniversarju tal-Ħatra tal-Qdusija Tiegħu l-Papa Franġisku. Fil-Quddiesa tas-6.00pm niċċelebraw l-20 Sena mill-Konsagrazzjoni tal-Knisja Parrokkjali minn Mons. Ġużeppi Mercieca.
- 21 Il-Ħamis Anniversarju tal-Ingress Solenni tal-Arċisqof Mons. Charles J. Scicluna.
- 23 Is-Sibt Fit-8:00pm Quddiesa fil-Knisja Parrokkjali li fiha Mons. Renzo Cilia jiċċelebra l-50 Sena Anniversarju mill-Ordinazzjoni Saċerdotali tiegħu.
- 24 Il-Ħadd **It-3 Ħadd tar-Randan.**
Fl-10:15am quddiesa fis-Sala Sant'Anna għall-koppji u l-familjari tagħhom fi tmiem tal-Kors ta' Kana 2019.
Fl-4:00pm laqgħa għal KULHADD fis-Sala Sant'Anna bit-tema: *Il-Ħajja: taqbidha jew taqtigħa?*
- 25 It-Tnejn Fl-4.30pm l-Ewwel Qrara fil-Knisja Parrokkjali għat-tfal li ser jirċievu l-Ewwel Tqarbina u jattendu d-Duttrina nhar ta' Tnejn il-Museum.
Adorazzjoni tal-Ħniena Divina wara l-quddiesa tas-6:00pm.
- 26 It-Tlieta Fl-4.30pm l-Ewwel Qrara fil-Knisja Parrokkjali għat-tfal li ser jirċievu l-Ewwel Tqarbina u jattendu d-Duttrina nhar ta' Tlieta il-Museum.
- 27 L-Erbgħa Fid-9:00am Quddiesa u Mument ta' Talb u Riflessjoni sa 12:00pm immexxi mill-Mothers Prayer fil-Villa Apap Bologna.
Fl-4.30pm l-Ewwel Qrara fil-Knisja Parrokkjali għat-tfal li ser jirċievu l-Ewwel Tqarbina u jattendu fiċ-Ċentru tal-Katekiżmu, il-Munxar.
- 29 Il-Ġimgħa Fis-7:00pm *Seminar* fis-Sala Sant'Anna għall-ĠHARAJJES bi tnejn mill-qrib għaž-Żwieġ għal dawk li ser jiżżewġu bejn Lulju u Diċembru 2019.
- 30 Is-Sibt Bejn il-5:00pm u t-8:30pm Qrara fil-Knisja Parrokkjali mill-Patrijiet Franġiskani.
- 31 Il-Ħadd **Ir-4 Ħadd tar-Randan.** Fid-9:15am Quddiesa tal-ftuħ taż-Żjara Franġiskana fil-Parroċċa tagħna.
Fl-10:15am Quddiesa u Barka fuq l-Omm u t-Tarbija fil-ġuf tagħha.
Fis-6:00pm Quddiesa u wara Via Sagra fl-inħawi ta' Bellavista immexxija mill-Patrijiet Franġiskani Minuri.